

दहशतवाद, दंगल, बॉम्बस्फोट व नक्षलवादी कारवाया इत्यादी मानव निर्मित आपत्तीमुळे झालेल्या मालमत्ता नुकसानीबाबत आपदग्रस्तांना द्यावयाच्या मदतीचे सुधारित निकष व दर.

महाराष्ट्र शासन
महसूल व वन विभाग

शासन निर्णय क्रमांक : आरएलएफ २०१४/६३/प्र.क्र.३२९/म-३,

मंत्रालय, मुंबई :- ४०० ०३२.

दिनांक :- ५ जानेवारी, २०१६.

- वाचा :-** १) शासन निर्णय, महसूल व वन विभाग क्र. आरएलएफ ११-०३/प्र.क्र.३१०/म-३, दि. २४.०८.२००४
- २) शासन निर्णय, महसूल व वन विभाग क्र. आरएलएफ १२-०८/प्र.क्र.२९८/म-३, दि. १.१२.२००८
- ३) शासन निर्णय, गृह विभाग क्र. एनएएक्स-१२१२/प्र.क्र. ५०१/विशा-१ब, दि. २१.४.२०१४
- ४) शासन निर्णय, गृह विभाग क्र. एनएएक्स-०८१३/प्र.क्र. ३६१/विशा-१ब, दि. ३०.५.२०१४
- ५) शासन निर्णय, महसूल व वन विभाग क्र. आरएलएफ १२-०८/प्र.क्र.२९८/म-३, दि. ४.१२.२०१४

प्रस्तावना :-

मदत व पुनर्वसन विभागाच्या संदर्भाधीन दि. २४.८.२००४ व दि. १.१२.२००८ च्या शासन निर्णयान्वये दंगल व दहशतवाद या मानव निर्मित आपत्तीमुळे बाधित झालेल्या आपदग्रस्तांच्या मालमत्तेच्या नुकसानीपोटी सानुग्रह अनुदान व आर्थिक मदत देण्याबाबत धोरण निश्चित करण्यात आले आहे. सदर शासन निर्णय हा नक्षलवादी हल्ल्यात झालेल्या मालमत्तेच्या नुकसानीपोटी लागू नाही. नक्षलवाद्यांच्या हल्ल्यात सामान्य नागरिकांच्या व शासकीय अधिकारी व कर्मचा-यांच्या मालमत्तेच्या झालेल्या नुकसानीपोटी सानुग्रह अनुदान/आर्थिक मदत देण्याबाबत निर्णय घेण्यात आलेला नाही.

दहशतवाद, दंगल व बॉम्बस्फोट इत्यादी मानव निर्मित आपत्तीमध्ये बाधित झालेल्या मालमत्तेच्या नुकसानीबाबतचे धोरण हे १० वर्षांपूर्वी निश्चित करण्यात आले आहे. यास्तव प्रचलित असलेली भाववाढ तसेच राज्य शासनाने मानव निर्मित व नैसर्गिक आपत्तीकरिता लागू केलेले प्रचलित दर विचारात घेता दहशतवाद, दंगल, बॉम्बस्फोट तसेच नक्षलवादी कारवाया यामुळे बाधित झालेल्या मालमत्तेचे नुकसानीबाबत सुधारित निकष व दर लागू करण्याची प्रस्ताव मंत्रीमंडळाच्या मान्यतेसाठी सादर करण्यात आला. मंत्रीमंडळाच्या मान्यतेनुसार दहशतवाद, दंगल, बॉम्बस्फोट इत्यादी मानव निर्मित आपत्तीमध्ये झालेल्या मालमत्ता नुकसानीसाठी आपदग्रस्तांना मदत देण्याबाबत शासनाने खालीलप्रमाणे निर्णय घेतला आहे.

शासन निर्णय:-

दहशतवाद, दंगल व बॉम्बस्फोट इत्यादी मानव निर्मित आपत्तीमध्ये झालेल्या मालमत्ता नुकसानीबाबत पुढीलप्रमाणे निकष व दर लागू करण्यात येत आहेत. सदर निकष व दर नक्षलवादी कारवाईमुळे झालेल्या मालमत्ता नुकसानीबाबत देखील लागू करण्यात येत आहेत.

अ. क्र.	बाब	अनुज्ञेय मदत
१	झोपडी पुनर्बांधणी	रु.१५,०००/- पर्यंत
२	घरांची दुरुस्ती	१) पक्की व कच्ची घरे- रु.३५,०००/- पर्यंत (पूर्ण नुकसान झालेल्या मोठ्या घरांसाठी)
३	स्टॉल्स व दुकाने	रु.२०,०००/- पर्यंत
४	टपऱ्या	रु.१०,०००/- पर्यंत
५	हातगाड्या	रु.१०,०००/- पर्यंत
६	पूर्ण जळालेली किंवा संपूर्ण निकामी टॅक्सी	रु.५०,०००/- पर्यंत
७	सायकल	रु.२,०००/- पर्यंत
८	मोटरसायकल / दुचाकी यंत्रचलित वाहने	रु.१०,०००/- पर्यंत
९	चारचाकी यंत्रचलित वाहने व इतर विशिष्ट वाहने उदा. जेसीबी, सेलर इ.	रु.५०,०००/- पर्यंत
१०	अंशतः जळालेली/नुकसान झालेली चारचाकी वाहने व इतर विशिष्ट वाहने उदा. जेसीबी, सेलर इ.	रु.१०,०००/- पर्यंत
११	अंशतः जळालेली / नुकसान झालेली रिक्षा	रु.५,०००/- पर्यंत

२. उपरोक्त मदत ही खालील अटी व शर्तीच्या अधिन राहून देण्यात यावी.

- १) मालमत्तेच्या झालेल्या नुकसानीबाबत नैसर्गिक आपत्तीसाठी विहीत केलेल्या निकषांचा अवलंब करण्यात यावा.
- २) मालमत्ता नुकसानीच्या मदतीकरिता पात्र व्यक्तीस उत्पन्नाची कोणतीही अट राहणार नाही .
- ३) मालमत्ता नुकसानीबाबत तीन वर्षांच्या आत बाधितांनी दावा करणे आवश्यक आहे. तथापि, सदर अट जिल्हाधिकारी यांच्या शिफारशीनुसार शिथिल करण्यास राज्य शासन सक्षम असेल.
- ४) बाधित व्यक्तींचा या घटनेमध्ये गुन्हेगार म्हणून सहभाग नसावा. तसेच त्याच्यावर या घटनेचा गुन्हा/प्रथम खबरी अहवाल दाखल केलेला नसावा. या घटनेबाबत त्याचेवर कोणतेही गुन्हे दाखल नसल्याचे पोलीस विभागाकडून खातरजमा करण्यात यावी.
- ५) मदत वाटप करण्यापूर्वी झालेल्या मालमत्ता नुकसानीसाठी संबंधित विभाग (सार्वजनिक बांधकाम विभाग/परिवहन विभाग/स्थानिक प्राधिकरण इत्यादी) यांचे अभिप्राय घेण्यात यावे.
- ६) नुकसानी संदर्भात जर विमा कंपनाकडून नुकसान भरपाई मिळाली असेल तर त्या आपदग्रस्तांना मदत अनुज्ञेय राहणार नाही.
- ७) सदर मदत ही संबंधित जिल्हाधिकारी यांच्या नियंत्रणात करण्यात यावी.

३. वरील बाबींवर होणारा खर्च , मागणी क्रमांक सी-५, २२३५- सामाजिक सुरक्षा व कल्याण- ६०- इतर सामाजिक सुरक्षा व कल्याण कार्यक्रम- २००- इतर कार्यक्रम, (०१) दंगलग्रस्त भागातील झळ

पोहोचलेल्या व्यक्तींना सहाय्य (०१)(०१) दंगलग्रस्त भागातील झळ पोहोचलेल्या व्यक्तींना सहाय्य, ३१, सहाय्यक अनुदाने (वेतनेत्तर) (२२३५ ०३४७) या लेखाशिर्षाखाली दाखविण्यात यावा व या लेखाशिर्षाखालील मंजूर अनुदानातून भागविण्यात यावा.

४. हे आदेश वित्त विभागाच्या सहमतीने त्यांच्या अनौपचारिक संदर्भ क्रमांक विवि/शिकाना/२४८, दिनांक ११.१२.२०१५ अन्वये निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा सांकेतांक क्र. २०१६०१०८११५०३५९५१९ असा आहे. हा आदेश डिजीटल स्वाक्षरीने सांक्षातिक करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अ. रा. जगताप)

अवर सचिव, महाराष्ट्र शासन.

प्रति,

- १) विभागीय आयुक्त, कोकण विभाग/पुणे/नाशिक/औरंगाबाद/अमरावती/नागपूर.
- २) जिल्हाधिकारी, (सर्व)
- ३) उप विभागीय अधिकारी (सर्व)
- ४) तहसिलदार (सर्व)
- ५) जिल्हा कोषागार (सर्व)
- ६) महालेखापाल-१/२ (लेखा व अनुज्ञेयता) महाराष्ट्र, मुंबई/नागपूर.
- ७) महालेखापाल- १/२ (लेखा परीक्षण) महाराष्ट्र, मुंबई/नागपूर.
- ८) अधिदान व लेखाधिकारी, मुंबई.
- ९) निवासी अधिदान व लेखाधिकारी, बांद्रे, मुंबई.
- १०) संचालक लेखा व कोषागरे, संगणक शाखा, मुंबई.
- ११) वित्त विभाग (व्यय-९/अर्थसंकल्प-३/अर्थसंकल्प-६), मंत्रालय, मुंबई.
- १२) उप सचिव, गृह विभाग (विशा-१ब), मंत्रालय, मुंबई.
- १३) महसूल व वन विभागातील सर्व सहसचिव/उपसचिव/अवर सचिव/कार्यासन अधिकारी.
- १४) सर्व मंत्रालयीन विभाग.
- १५) निवड नस्ता (म-३ कार्यासन).